

«Doglan günüm... Üýşüp dosty-ýarlarym...»

Category: Goşgular, Kitapcy

написано kitapcy | 26 января, 2025

"Doglan günüm... Üýşüp dosty-ýarlarym..." «DOGLAN GÜNÜM... ÜÝŞÜP DOSTY-ÝARLARYM...»



• *Şu gün – Kakamyrat Rejebowyň doglan günü*

Doglan günüm... Üýşüp dosty-ýarlarym,
Ýetip sahylygyň aňry hetdine.
Diläp ähli gowulygyn barlygyň,
Uzak-uzak ömür arzuw etdiler.

Hoş söz herne göwne gop beräýgiçdir,
Men bolsa, tersine... galdym howsala:
Uzak ömür hakda munça arzuwyň,
Ýeri, birden-biri hasyl bolsa nä?!

Mazasy bildirmez maňa hiç zadyň,
Sensizligiň ezyet-ejirlerinde.
Uzynlygynda däl...
Ýoluň manysy,
Megerem, kim bile geçenligiňde.

Gelsene, ýetiş sen dadyma derhal.
Sowgadam, hoş sözem... däl häzir derkar.

Edip boljak ähli arzuw edildi...
Gel, ähli arzuwlaň hasyly bol-da,
Maňa uzak ömri bagyşlap serpaý.

Kakamyrat REJEBOW. Goşgular